

शिविर

शहर के 26 अस्पतालों में आयोजित हुआ शिविर, 5 हजार से अधिक लोगों का हुआ चेकअप

सेवा-स्वच्छता का नजर आया अनुठा संगम



नवभारत, जबलपुर। स्वच्छ सर्वेक्षण 2025-26 के अंतर्गत संस्कारधानी में रविवार को सेवा और स्वच्छता का एक अनुठा संगम देखने को मिला। शहर के वरिष्ठ चिकित्सकों और प्रमुख अस्पतालों ने स्वच्छता अभियान में अपनी सक्रिय सहभागिता निभाते हुए एक बड़ी उपलब्धि हासिल की है। इंडियन मेडिकल एसोसिएशन और जबलपुर अस्पताल संघ के संयुक्त तत्वाधान में आयोजित इस विशेष शिविर में स्वच्छता फोडबैक देने वाले 5 हजार से अधिक नागरिकों का निःशुल्क

स्वास्थ्य परीक्षण किया गया। रविवार को शहर के 26 प्रमुख अस्पतालों में सुबह 11:00 बजे से दोपहर 2:00 बजे तक चले इस अभियान में वरिष्ठ चिकित्सकों ने बढ-चढ़कर हिस्सा लिया। वरिष्ठ चिकित्सक डॉ. जितेन्द्र जामदार, डॉ. अमरेंद्र पाण्डेय (अध्यक्ष, आई.एम.ए.) और डॉ. जतिन धीरावानी (सचिव) के साथ सैकड़ों डॉक्टरों ने मरीजों के परिजनों और आम नागरिकों को स्वास्थ्य परामर्श दिया। इस शिविर की सबसे खास बात यह रही कि

स्वास्थ्य लाभ लेने के लिए नागरिकों को केवल स्वच्छता सर्वेक्षण क्लीनलीनेस फोडबैक भरना अनिवार्य था। नागरिकों ने मोबाइल के माध्यम से शहर की स्वच्छता पर अपना फोडबैक दिया, जिसके तुरंत बाद उन्हें विशेषज्ञ चिकित्सकीय परामर्श, वाइटल्स जांच और ब्लड शुगर टेस्ट, आवश्यकतानुसार ईसीजी, रेडियोलॉजी जांचें सेवाएँ मुफ्त प्रदान की गईं।



गौरीघाट-तिलवाराघाट में आस्था के साथ स्वच्छता का संकल्प

► 500 से अधिक भक्तों ने दिया सकारात्मक फीडबैक

नवभारत, जबलपुर। मां नर्मदा के पावन तट उमाघाट और तिलवाराघाट पर आयोजित भव्य महाआरती के दौरान भक्ति और जन-जागरूकता का एक संयुक्त आयोजन देखने को मिला। घाटों पर श्रद्धालुओं ने मां नर्मदा की आराधना की और 500 से अधिक श्रद्धालुओं ने शहर को स्वच्छता में पहले पायदान पर पहुँचाने के लिए साकारात्मक फोडबैक दिया और स्वच्छता की शपथ ली। स्वच्छता जागरूकता

कार्यक्रम के दौरान दीप दान के लिए पत्तल के देने का वितरण भी किया गया। आरती के बाद निगमायुक्त रामप्रकाश अहिरवार के मार्गदर्शन में आयोजित स्वच्छता फोडबैक कार्यक्रम में श्रद्धालुओं का भारी उत्साह देखने को मिला। उमाघाट एवं तिलवाराघाट पर बड़ी संख्या में उपस्थित श्रद्धालुओं ने कतारबद्ध होकर स्वच्छता सर्वेक्षण से संबंधित अपना फीडबैक दिया। घाटों पर सुन्दर दृश्य देखकर लगा कि अब स्वच्छता केवल प्रशासन का अभियान नहीं, बल्कि एक जन-आंदोलन बन चुका है।

महाआरती के दिव्य वातावरण में उपस्थित सभी नागरिकों ने एक सुर में शहर की स्वच्छता रैंकिंग में नंबर 1 बनाने की शपथ ली। इस दौरान श्रद्धालुओं ने संकल्प लिया कि वे न केवल स्वयं गंदगी नहीं करेंगे, बल्कि दूसरों को भी कचरा पात्र का उपयोग करने के लिए प्रेरित करेंगे। इस अवसर पर उपयुक्त अंकिता जैन, सहायक आयुक्त शिवांगी महाजन, अंकिता बर्मन, कार्यपालन यंत्री शैलेन्द्र मिश्रा, संभागीय अधिकारी के.के. रावत, पंकज अवस्थी, सहायक स्वास्थ्य अधिकारी अनिल बारी एवं स्वच्छता टीम के सदस्य उपस्थित रहे।

एक नजर में



वैचारिक, संगठनात्मक विकास का महत्वपूर्ण माध्यम है प्रशिक्षण वर्ग
नवभारत, जबलपुर। पं दीनदयाल उपाध्याय प्रशिक्षण महाभियान 2026 के अंतर्गत भारतीय जनता पार्टी जबलपुर ग्रामीण के दो दिवसीय वर्ग का समापन रविवार को हुआ। वर्ग के द्वितीय दिवस पर चार सत्र आयोजित किये गए जिसमें विषय वक्ताओं ने अपेक्षित कार्यकर्ताओं को सम्बोधित किया। वर्ग के समापन सत्र को सम्बोधित करते हुए प्रदेश महामंत्री एवं संभाग प्रभारी राहुल कोठारी ने कहा प्रशिक्षण वर्ग कार्यकर्ताओं के वैचारिक, संगठनात्मक एवं नेतृत्व विकास का एक महत्वपूर्ण माध्यम है, जो संगठन को मजबूती प्रदान करने के साथ-साथ जनसेवा के संकल्प को और अधिक सुदृढ़ करता है। वर्ग में सांसद आशीष दुबे, ग्रामीण जिला अध्यक्ष राजकुमार पटेल, जिला प्रभारी मनीषा सिंह, विधायक अजय विश्वासी, सुशील तिवारी इंदु, नीरज सिंह, संतोष बरकट्टे, जिए अध्यक्ष आशा गोंटिया, पूर्व विधायक रामप्रकाश गर्ग, महामंत्री राजेश दाहिया, रुपेश पटेल उपस्थिति में पूर्व विधायक ताराचंद बाबारिया, पूर्व जिला अध्यक्ष मंडला भीष्म द्विवेदी, गजानंद पंचशर, प्रदेश सह मीडिया प्रभारी श्रीकान्त साहू, सोशल मीडिया संभागीय प्रभारी अमन शर्मा ने विषय वक्ता के रूप में सम्बोधित किया।



सीजीएचएस, डिस्पेंसरी सलाहकार समिति की बैठक आयोजित

नवभारत, जबलपुर। केंद्रीय सरकार स्वास्थ्य योजना (सीजीएचएस) डिस्पेंसरी न 1 के प्रभारी चिकित्सा अधिकारी डॉ अजय चौहान की अध्यक्षता में सीनियर्स सिटीजनो के संगठनों के सलाहकार प्रतिनिधि गुरुमुख दास तलरजा, अनिल शुक्ला, कृपा शंकर शर्मा के साथ सीहार्दपूर्ण बैठक आयोजित की गई। सलाहकार प्रतिनिधियों ने डिस्पेंसरी का सूक्ष्म निरीक्षण कर संतोष जाहिर किया। इस दौरान कतार लगे लाभार्थियों से भी मुलाकात की। अनिल शुक्ला ने बताया कि इस बैठक में वरिष्ठ नागरिकों के स्वास्थ्य और सुविधाओं के बारे में महत्वपूर्ण सुझाव दिए जिसमें के एस शर्मा ने डिस्पें बोर्ड सुचारु रूप से संचालित करने की बात कही, वही लोकल परजेस को दवाइयां जो डॉक्टरों द्वारा लिखी जाती मेडिसन सप्लायर वहीं मेडिसन सप्लायर पर जोर दिया गया। सलाहकार प्रतिनिधि कृपा शंकर शर्मा, गुरुमुख दास, अनिल शुक्ला ने डिस्पेंसरी के प्रभारी चिकित्सा अधिकारी डॉ अजय चौहान, डॉ आर एस टहियानी, डॉ बी जी राव, एवं स्टाफ के सचिन मंगेश पटले, अनुराग यादव, विनोद राउत, इनायत उल्ला खान, शंकर लाल साहू सहित अन्य लोगों के सहयोगात्मक कार्यशैली की सराहना की एवं उपलब्ध सुविधाओं पर सन्तुष्टि जाहिर की। बैठक में अंत में अनुराग यादव ने आभार प्रकट किया।



बीमार महासचिव विष्णु डेहरिया का किया द्वेषपूर्ण तबादला : अजाक्स

नवभारत, जबलपुर। म.प्र. अनुसूचित जाति-जनजाति अधिकारी एवं कर्मचारी संघ अजाक्स संभाग जबलपुर ने रविवार को म.प्र. राज्य अनुसूचित जाति आयोग के अध्यक्ष कैलाश जावट को जापान सौंपकर एमपीपीजीसीएल के महासचिव विष्णु डेहरिया का अमरकंटक ताप विद्युत गृह किया गया तबादला तत्काल निरस्त करने की मांग की। और 7 दिन का अल्टीमेटम देकर कहा है कि तबादला निरस्त नहीं किया जाता तो आगामी दिनों में उग्र आंदोलन होगा। अजाक्स संभागीय अध्यक्ष राजेन्द्र सिंह तेकाम एवं जिलाध्यक्ष योगेश चौधरी के नेतृत्व में सौंपे गए जापान में बताया गया कि श्री डेहरिया वर्तमान में कार्यपालन यंत्रों के पद पर ईआरपी एंड आईटी फंक्शन के अंतर्गत कार्यरत हैं तथा साइबर सिक्योरिटी एवं डीएमएस के संयोजक का दायित्व भी संभाल रहे हैं। उनका तबादला आदेश क्रमांक 1774 दिनांक 30.04.2026 द्वारा जबलपुर से अमरकंटक कर दिया गया है। पूरे तबादले में स्थानांतरण नीति का उल्लंघन किया गया है। अजाक्स संभागीय अध्यक्ष राजेन्द्र सिंह तेकाम ने कहा कि जबलपुर मुख्यालय में पद रिक्त होने के बावजूद एक गंभीर बीमार कर्मचारी को जबर्ज अमरकंटक भेजना सीधे-सीधे प्रताड़ना है। यह तबादला नियम विरुद्ध होने के साथ-साथ अमानवीय भी है एवं आरक्षित वर्ग के अधिकारियों की सामाजिक गतिविधि को दबाने का प्रयास है। जापान सौंपते समय राजेन्द्र सिंह तेकाम, योगेश चौधरी, प्रवीण ग्वालवारा, प्रदीप चौधरी, विष्णु डेहरिया, विजय कुमार, नरेश मरकाम सहित अन्य मौजूद रहे।

प्रशासन ने जताया आभार

महापौर जगत बहादुर सिंह अनू कलेक्टर राघवेन्द्र सिंह और निगमायुक्त आर.पी. अहिरवार ने चिकित्सकों के इस सकारात्मक कदम की सराहना की है। अधिकारियों ने कहा कि जनस्वास्थ्य और स्वच्छता जागरूकता को जोड़ने का यह प्रयास स्वच्छ भारत अभियान में मौलिक पाथर साबित होगा। शहर के प्रतिष्ठित अस्पतालों जैसे पांडे हॉस्पिटल प्राइवेट लिमिटेड, जबलपुर हॉस्पिटल एंड रिसर्च सेंटर, अनंत हॉस्पिटल एंड रिसर्च सेंटर, एच.के.टी. राजा साहब मेमोरियल हॉस्पिटल, त्रिवेणी हॉस्पिटल, जामदार हॉस्पिटल, नाइक मल्टी-स्पेशियलिटी हॉस्पिटल, टी.एन. शुक्ला आई हॉस्पिटल, रांझी, ससन्ध्र हॉस्पिटल, विधान मल्टी-स्पेशियलिटी हॉस्पिटल, जीवंत हॉस्पिटल, गोल्डन हार्ट हॉस्पिटल, ईफिनिटी हार्ट इंस्टीट्यूट, संजीवन हॉस्पिटल एंड रिसर्च सेंटर, गैलेक्सी सुपरस्पेशियलिटी हॉस्पिटल, हुसैन आई केयर सेंटर, पी.जी. मल्टीस्पेशियलिटी (मुखर्जी) हॉस्पिटल, लाइफ मेडिसिटी हॉस्पिटल, विमल नर्सिंग होम, जे.के. हॉस्पिटल, आदिशंकर हॉस्पिटल, मार्बल सिटी हॉस्पिटल, हर्ष हॉस्पिटल, बेस्ट सुपरस्पेशियलिटी हॉस्पिटल, सर्वोदय हॉस्पिटल, जनज्योति सुपरस्पेशियलिटी आई हॉस्पिटल, दादा वीरेंद्रपुरी जी आई इंस्टीट्यूट, जोतपुर तिलवारा घाट, जबलपुर सभी 26 केंद्रों पर नागरिकों की भारी उपस्थिति देखी गई।

माता मरियम हमारी सच्ची सहायक हैं : फादर बेन एंटोन

► माता मरियम की वार्षिक भक्ति नवीना का सातवां दिन

नवभारत, जबलपुर। सेंट थॉमस स्कूल परिसर स्थित फातिमा की माता मरियम के तीर्थस्थल में वार्षिक भक्ति के अंतर्गत रविवार को नौदिवसीय प्रार्थना का सातवां दिन था। इस पावन खीस्तयाग के मुख्य याजक सेंट एलायसियस महाविद्यालय के प्राचार्य फादर बेन एंटोन रौस ने भक्तजनों की उपस्थिति में पावन खीस्तयाग अर्पित करते हुए कहा कि माता मरियम प्रभु यीशु और हमारे बीच सच्ची मध्यस्थ हैं। हमारी सच्ची सहायक भी हैं। हम अपनी आवश्यकताओं में उनसे मांगते हैं।

हम मन्नत भी करते हैं कि यदि हमारी मनोकामना पूरी हो जाएगी तो हम ये करेंगे या वो करेंगे। माता मरियम से मध्यस्थता कर के मांगना ठीक तो है लेकिन हमको ईश्वर के प्रति आज्ञाकारी



बनना और कृतज्ञ बनना आवश्यक है। जबकि माता मरियम अपने जीवन के माध्यम से हमको सिखाती हैं कि हम ईश्वर को प्यार करें तथा उनके प्रति

तीर्थस्थल में की गई आकर्षक साज सजा

इन दिनों माता मरियम के तीर्थस्थल में बेहद ही आकर्षक साज सजावट की गई है। माता मरियम के भक्त पवित्र तीर्थस्थल में विशाल संख्या में उपस्थित हो रहे हैं और मोमबत्ती जलाकर एवं पुष्पों को अर्पित कर के अपनी मन्नतें मांगते हुए प्रार्थना में लीन नजर आ रहे हैं। वेपॉलिन फादर विपिन खालको ने माता मरियम के भक्तजनों से फातिमा की माता मरियम के दर्शन के पर्व दिवस 13 मई 2026 के भस्मा पूजा एवं आगामी दिवसों की नवीना प्रार्थना में उपस्थिति की अपील की है।

नेत्र शिविर का मरीजों ने उठाया लाभ



► भंडारी पॉली क्लीनिक में आयोजित निःशुल्क शिविर

नवभारत, जबलपुर। स्वच्छता सर्वेक्षण 2026 के अंतर्गत लोगों को जागरूक करने के लिए रविवार 10 मई को निःशुल्क नेत्र जांच

शिविर का आयोजन भंडारी पॉली क्लीनिक प्राइवेट लिमिटेड में किया गया। यहां नेत्र रोग विशेषज्ञ (बाल रोग एवं न्युरो नेत्र रोग विशेषज्ञ) डॉ. शिवानी बंसल भंडारी ने नेत्र जांच की। लोगों का निःशुल्क आई चैकअप किया गया। इस दौरान नेत्र रोगों से बचाव के लिए सावधानियां भी बताई गईं। साथ ही लोगों को प्रेरित किया गया कि वे स्वच्छता सर्वेक्षण में सहभागिता करते हुए अधिक से अधिक संख्या में फोडबैक दें। लोगों ने असीम उत्साह से मोबाइल के माध्यम से स्वच्छता सर्वे का फोड बैक भी दिया। साथ ही जबलपुर को स्वच्छता में नंबर बनाने का संकल्प भी लिया। शिविर में हॉस्पिटल के संचालक डॉ.राजीव भंडारी, डॉ. अजय भंडारी का मार्गदर्शन हुआ।

शानो-शौकत से निकला शाही संदल जुलूस



नवभारत, जबलपुर। दरगाह हज़रत ख्वाजा अमीनुद्दीन विश्वा कचहरी वाले बाबा दरगाह में आयोजित उस के अवसर पर रविवार को शाही संदल जुलूस पूरे अकोट, जोश और शानो-शौकत के साथ निकाला गया। दोपहर 4 बजे नया मोहल्ला स्थित मरहूम चाँद खाँ के मकान से शुरू हुए इस ऐतिहासिक जुलूस ने संस्कारधानी जबलपुर

की गंगा-जमुनी तहजीब और कौमी एकता का शानदार संदेश दिया।

शाही संदल जुलूस की कयादत सज्जादानशीन बाबर खाँ बदानवाजी एवं खादिम-ए-आला चंगेज खान अशरफी ने की। जुलूस बड़ी ओमती, छोटी ओमती, पेशकारी और तहसील क्षेत्र से होते हुए दरगाह शरीफ पहुँचा, जहाँ मज्जर शरीफ पर

चादरपोशी की गई। इसके बाद नजर-ओ-नियाज़ पेश कर लंगर तबर्क का वितरण किया गया। इस के मौके पर सोमवार

रात 10 बजे दरगाह शरीफ में मशहूर कच्वाल रफीक आफताब साबरी को शानदार कच्वाली का आयोजन किया गया है।

जुलूस में विविध हिस्सों से शामिल हुए लोग

जुलूस में शहर सहित प्रदेश के विभिन्न हिस्सों से आए सभी धर्मों के सैकड़ों लोगों ने उत्साहपूर्वक शिरकत की। करीब एक किलोमीटर लंबे इस जुलूस में सजे-धजे ई-रिक्शों पर लहरते हरे परचम आकर्षण का केंद्र बने रहे। तख्तायों पर बुजुर्गों ने दीन के अनमोल कौल और पैगाम लिखे गए थे, जो अमन, भाईचारे और ईंसानियत का संदेश दे रहे थे। बँड-बाजे, भांगड़ा दल, सजी हुई बगियाँ और शहनाई की नातियां धुनों ने माहौल को पूरी तरह रूहानी रंग में रंग दिया। अकीदतमंदों ने कच्वालों पर नज़राना पेश कर अपनी अकीदत का इज़हार किया। जुलूस में शेर की और घोड़ी बनी हुई पारंपरिक वेशभूषा में शामिल कलाकारों और हैरतअंगेज करतब दिखाने वाले फनकारों ने लोगों का भरपूर ध्यान आकर्षित किया। जगह-जगह लोगों ने जुलूस का इस्तकबाल कर फूल बरसाए और कौमी एकता की मिसाल पेश की। वहीं सुफी हज़रात और विभिन्न धर्मों के लोगों की मौजूदगी ने सामाजिक सौहार्द और भाईचारे के पैगाम को और मजबूत किया।



मातृत्व की असली संस्कृति है त्याग और समर्पण : विमला दीदी

नवभारत, जबलपुर। माँ सेवा, ममता, त्याग और सदभावना जैसे उच्च गुणों की सजीव प्रतिमा है। वर्तमान दौर में उसके जीवन का ध्यान, साधना और आध्यात्म का सम्बल दे कर विकसित और परिष्कृत कर दिया जाए तो उसके स्नेह और सानिध्य से और भी अधिक संस्कारवान, चरित्रवान समाज के सम्बल (चरित्रवान नागरिक) तैयार हो सकते हैं। उक्त विचार ब्रह्माकुमारी विमला दीदी जी ने प्रजापिता ब्रह्माकुमारी ईश्वरीय विश्व विद्यालय के शिव उपहार भवन, प्रेमनगर सेवा केंद्र में मातृ दिवस के अवसर पर मातृ शक्तियों के सम्मान के लिए आयोजित कार्यक्रम - माँ सुखी

परिवार की आधार शिला में व्यक्त किये। कार्यक्रम में उपस्थित मातृ शक्तियों का सम्मान किया गया। कार्यक्रम का विधिवत दीप प्रज्ज्वन कर के उद्घाटन कदम संस्था की सीमा चतुर्वेदी, विकटोरिया अस्पताल की निशा विश्वकर्मा, एजुकेटर परवीन लाम्बा, एजुकेटर नीता नथानी, एजुकेटर अंजना मिश्रा, उद्यमी सुरेश बोस, तथा ब्रह्माकुमारी विमला दीदी और अन्य बहनों ने किया। कार्यक्रम के आयोजन में पूजा दीदी, प्राची दीदी, मधु दीदी, संगीता दीदी का विशेष सहयोग रहा।